

Maika

¹ Nke a bụ okwu ONYENWE ANYỊ nke bịaara Maika, onye Moreshet, n’oge eze Jotam, Ehaz na Hezekaya, bụ ndị eze Juda. Ọhụ nke ọ hụrụ banyere Sameria na Jerusalem.

² Geenụ ntị, unu ndị mmadụ, unu niile,
gee ntị, gị ụwa na ndị niile bi n’ime ya
ka Onye kachasi ihe niile elu, bụ ONYENWE ANYỊ
gbaa akaebe megide unu,
bụ Onyenwe anyị site n’ụlọnsọ ukwu ya.

Ikpe omuma dịrị Sameria na Izrel

³ Lee! ONYENWE ANYỊ na-abịa! O si n’ebe obibi ya na-abịa.

Ọ na-abịa ma na-azọda ebe niile dị elu nke ụwa.

⁴ Ugwu ukwu niile na-agbaze n’okpuru ụkwụ ya, ndagwurugwu niile na-agbawa,

dịka abụba dị nso n’ọkụ,
dịka mmiri si n’ebe dị elu na-asọdata

⁵ Ihe ndị a bụ n’ihi njehie Jekob,
n’ihi mmehie niile nke ndị Izrel.

Gini bụ njehie Jekob?

Ọ bughị Sameria?

Gini kwa bụ ebe dị elu nke Juda?

Ọ bughị Jerusalem?

⁶ “N’ihi ya, aga m eme ka Sameria ghọọ mkpomkpọ ebe,

ebe a na-akụ osisi vainị.*
 Aga m awūnye nkume ya n'ime ndagwurugwu,
 mekwaa ka ntọala ya pụta ihe.
 7 Arụsị ha niile a piri apị ka a ga-akujisi;
 onyinye niile a na-ewebata n'ụlọ arụsị ha ka
 a ga-akpo oku.
 Aga m ala arụsị niile ya a kpuru akpu n'iyi.
 Ebe o bu na e si n'aka ndi na-agba akwuna na-
 ewebata onyinye ndi a,
 a ga-eji ha kwuo ugwo igba akwuna."

Ikwa akwa na iru uju

8 N'ih i nke a, aga m akwa akwa, tikwaa mkpu
 akwa.
 Aga m agbara otọ gbarakwa ukwu efu
 jeharia.
 Aga m akpo mkpu dika nkita ohia,
 tipukwa ube akwa dika ikwighikwighi.
 9 N'ih i na onya ya enweghi ngwota,
 o rutela na Juda.
 O rutelari ma n'onu zo ama nke ndi m,
 rukwaari Jerusalem.
 10 Unu ekwutela okwu ya na Gat;
 unu akwakwala akwa obula.
 Turuonu onwe unu n'uzuzu,
 unu ndi Bet-Ofra.†
 11 Gabiganu n'uzo unu,
 unu ndi bi na Shafia.
 N'onodu igba otọ na ihere unu,
 unu ndi bi na Zaanan abiakwala nso.
 Ndi Bet-Ezel na-eru uju
 n'ih i na e wezugala ndi na-eche unu nche.

* 1:6 1:6 Ya bu, ubi vaini † 1:10 1:10 Bet-Ofra Maobu,
 Bet-Leafra nke putara ulo uzuzu

- 12 Ndi bi na Marot no n'oke ahụ mgbu
na-eche ka ihe oma bia,
n'ihhi na mbibi esitela n'aka ONYENWE ANYI bia,
ruo n'onu uzọ ama Jerusalem
- 13 Unu ndi bi na Lkish
kegidenu inyinya unu na-agba oso n'ugbo
agha.
O bu n'ebe ahụ ka mmehie nwaada Zayon
malitere,
n'ihhi na mmehie Izrel na-eme ka a huru
n'etiti unu.
- 14 Ya mere, unu ga-enye Moreshet di na Gat
onyinye
mgbe unu na-agbapu oso.
Ulo Akzib ga-emesia ghoo ulo aghughu
nye ndi eze Izrel.
- 15 Aga m akpobata onye ga-emeri unu
ndi bi na Maresha n'agha.
Ndi a na-asopuru nke Izrel
ga-agbabanye n'Adulam.
- 16 Kpachaanu isi unu n'onodu iru uju
n'ihhi umuntakiri ndi ahụ ihe ha masiri unu,
meenu ka isi unu kwochaa dika isi udele,
n'ihhi na a ga-achupu ha site n'ebe unu no
gaa mba ozọ.

2

Nzube mmadu na nzube Chineke

- 1 Ahuhu na-adiri ndi na-eche ihe ojojo n'obi ha,
na ndi niile na-edina n'akwa ha na-eche ajo
echiche.
Mgbe chi boru, ha na-aruzu ihe ha cheputara,
n'ihhi na ikike imezu ya di n'aka ha.

2 Ha na-enwe anya ukwu n'ebe ubi ndi ozo di,
 were ha n'aka ike,
 na ulo di iche iche, ha ewere ha n'ike.
 Ha na-ejikwa aka ike nara ndi mmadu ulo ha,
 ha na-ezunara ha ihe nketa ha.

3 N'ih i nke a, ONYENWE ANYI na-asi,
 "Lee, ana m akwado ihe ojoo megide agburu a,
 nke unu na-enweghi ike isite na ya wezuga
 onwe unu.

Unu agaghi eji nganga na-ejegharikwa,
 n'ih i na o ga-abu oge ojoo.

4 N'ubochi ah u ha ga-akocha unu,
 ha ga-aburu unu abu iru uju iji ya kochaa
 unu na-asi,

'Anyi aburula ndi lara n'iyi,
 e kesaala ihe nnweta nke ndi m,
 o napula m ha.

O werela ubi anyi nyefee ha n'aka ndi ah u
 meriri anyi n'agha.' "

5 N'ih i ya, o dikwaghi onye ga-afodu n'etiti
 ogbako nke ONYENWE ANYI,
 onye ga-eji ihe otutu kee ala ah u site n'ife
 nza.

Ndi amuma ugha

6 Ndi amuma ha na-asi, "Unu ebukwala
 amuma."

"Unu ebukwala amuma banyere ihe ndi a,
 ihere agaghi eme anyi."

7 Udi ihe a o kwesiri okwukwu, gi ulo Jekob?

"Ntachiobi ONYENWE ANYI o gwula?
 Ihe ndi a o bu otu o si eme?"

"O bu na okwu m adighi eme

onye ụzọ ya ziri ezi mma?

⁸ Ma ọ bụ unu na-ebili megide ndị m
dịka ndị iro.

Unu na-eyipụ ndị na-agafe agafe
uwe oma ha yi n'ahụ ha na-enweghị
mmetụta,
dịka a ga-asị na unu bụ ndị si n'agha na-
alọta.

⁹ Unu na-achụpụ ndị inyom ndị m
site n'ụlọ afọ ojuju ha.

Ụmụ ha ka unu na-anapụ ngozị m
ruo mgbe ebighị ebi.

¹⁰ Bilienu, pụọnu,
n'ihu na ebe a abụkwaghị ebe izuike,
n'ihu na-emeruọla ya, e bibiela ya,
o bibikwaala, ruo na-iruzi ya agaghị adị ire.

¹¹ Ọ bụrụ na otu onye abịa buoro unu amụma
ughā na-asị,
'Aga m eburu unu amụma banyere mmanya
na ihe ọnụnụ siri ike,'
ọ bụ onye amụma dị otu a ka ndị a chọrọ.

Nkwa nzọpụta

¹² "Aga m achịkọta unu niile, gị Jekọb,
aga m akpọkọta ndị niile fọdurụ n'Izrel
n'otu ebe.

Aga m akpọkọta ha dịka aturụ n'ime ọgba anụ,
dịka igwe ewu na aturụ n'ebe ita nri ya,
ndị mmadụ ga-ejupụtakwa n'ebe ahụ.

¹³ Onye ahụ na-egbuwa ụzọ ga-anọ n'ihu na-edu
ha.

Ha ga-etipukwa ọnụ ụzọ ama ahụ, ma site
na ya gafee.

Eze ha ga-agabigakwa n'ihu ha,

ONYENWE ANYỊ ga-anọ n'isi."

3

Iba mba nye ndiisi na ndi amuma

¹ Mgbe ahụ ekwuru m si,
 "Geenu ntị unu ndiisi ụlọ Jekob,
 na unu ndi na-achi ezinaulo Izrel.
 O bu na unu ekwesighi imata ikpe ziri ezi
² unu bu ndi kporo ezi ihe asi ma na-ahụ ajo
 oru n'anya.
 Unu na-agba ndi m akpukpo na ndu
 na-agbapukwa anu ahụ kpuchiri okpukpu
 ha.
³ Unu na-erida anu ahụ ndi nke m,
 na-agba ha akpukpo,
 na-etijisi okpukpu ha,
 na-egburi anu ahụ ha,
 dika anu a na-esinye n'ite."

⁴ Mgbe ahụ ha ga-akpoku ONYENWE ANYI,
 ma o gaghị aza ha!
 Mgbe oge ahụ biaruru, o ga-ezo ihu ha site n'ebe
 ha no
 n'ihie ihe ojoo nke ha mere.

⁵ Ihe a ka ONYENWE ANYI kwuru:
 "Banyere ndi amuma
 bu ndi na-eduhie ndi m,
 mgbe ha nwere ihe ha ga-eri,
 ha na-ekwusa 'Udo'
 ma o buru na mmadu enyeghi ha nri,
 ha na-ebili buo agha* megide onye di otu a.

* 3:5 3:5 N'akwukwo ufodu ha na-edede agha nso

6 Ya mere n'abali ga-abiakwasị ha, napu ha ike ihu ohu;
ochichiri ga-ekpuchi ha, ka ha ghara ijuta ase obula.

Anwu ga-ada n'ebe ndi amuma ahụ nọ,
ubochi ga-agbakwa ochichiri nye ha.

7 Ndi ohu uzọ ka ihere ga-eme,
ndi na-ajụ ase ka a ga-emebo.

Ha ga-ekpuchi ihu ha,
n'ihị na osisa obula agaghị esite n'ebe
Chineke nọ biara ha."

8 Ma mu onwe m, ejuputara m n'ike,
ejuputara m na Mmuo nke ONYENWE ANYI,
juputakwa na mmuo nke ikpe ziri ezi,
na nke idi ike ikwuputa nye Jekob njehe ya,
na nye Izrel mmehie ya.

9 Geenu nti unu ndi na-achị ezinaulo Jekob,
na unu ndiisi ezinaulo Izrel.

Ndi kporo ikpe ziri ezi asi,
ma na-ewere ihe niile na-ezighi ezi n'onodu
ihe ziri ezi.

10 Ndi ji obara wuo Zayon,
werekwa ajo omume wuo Jerusalem.

11 Ndiisi ya na-ekpe ikpe n'ihị ngari,
ndi nchujaja ya na-akuzi ihe n'ihị ugwo,
ebe ndi amuma ya na-ajuta ase n'ihị ego.

Ma ha dabere na ONYENWE ANYI na-asi,
"ONYENWE ANYI o nonyeereghị anyi?
O nweghi ihe ojo ga-abiakwasị anyi."

12 O bu n'ihị gi
ka a ga-akoghari Zayon dika ala ubi,

Jerusalem ga-aghọ ebe e kpokọtara nkume na
 ngwongwo ụlọ dakporọ adakporọ,
 ugwu nke ụlọnsọ ukwu ahụ ga-aghọ ebe dị
 elu nke oke ọhịa tochiri.

4

Ugwu ONYENWE ANYỊ

¹ N'ubochi ikpeazu,
 ugwu nke ụlọnsọ ukwu ONYENWE ANYỊ, ga-abu
 nke eguzobere
 dika ugwu di elu kariya ugwu niile,
 a ga-ebuli ya elu kariya ugwu nta niile,
 ndi di iche iche ga-eruba n'ime ya dika iyi.

² Otutu mba ga-abia ma sikwa,
 "Bianu, ka anyi rigoruo ugwu ONYENWE ANYI,
 ka anyi gaa n'ulonsọ ukwu Chineke nke
 Jekob.

O ga-akuziri anyi uzọ* ya niile,
 ka anyi nwe ike jee ije n'okporozọ ya niile."
 Iwu ga-esi na Zayon puta,
 okwu ONYENWE ANYI ga-esitekwa na
 Jerusalem puta.

³ O ga-ekpe ikpe di n'etiti ndi di iche iche,
 doziekwa esemokwu di n'etiti mba na mba
 ibe ya ruo ebe di anya.
 Ha ga-akpuharikwa mma agha ha niile, mee ka
 ha buru mma oge,
 kpuharikwa ube ha ka ha ghọ mma
 ikwacha osisi.
 Mba obula agakwaghi ebuli mma agha megide
 mba ozọ,

* 4:2 4:2 Maobu, ukpuru

maobụ ẅọọ onwe ha n'ìlụ agha ọzọ.

4 Onye ọbụla ga-anọduru onwe ya n'okpuru
vainị

na n'okpuru osisi fiig ya,

n'ìhi na o nweghị onye ga-eme ka ha ẅọọ egwu
ọzọ.

ONYENWE ANYỊ, Onye pụrụ ime ihe niile
ekwuola ya.

5 Mba dị iche iche ga-agaghari

nke ọbụla n'aha chi ya,

ma anyị onwe anyị ga na-aga n'aha ONYENWE
ANYỊ,

bụ Chineke anyị ruo mgbe niile ebighị ebi.

Nzube ONYENWE ANYỊ

6 “N'ubochi ahụ,” otu a ka ONYENWE ANYỊ
kwuputara,

“aga m achikọta ndị ngwuro,

chikọtaa ndị ahụ niile e mere ka ha biri na mba
ọzọ,

na ndị ahụ niile m mere ka ha ruo ụjọ.

7 Aga m eme ka ndị ngwuro ahụ ghọọ ndị fọdurụ
ndụ,

meekwaa ka ndị ahụ a chupuru achupu
ghọọ mba dị ike.

ONYENWE ANYỊ ga-esi n'ugwu Zayon chia ha
site n'oge ahụ ruo mgbe ebighị ebi.

8 Ma gi, ebe nche e wuliri elu maka igwe aturu,
ugwu nke nwaada Zayon,

ochichi a na-achi na mbụ ga-adighachikwara gi;
bụ ochichi nke diri nwaada Jerusalem.”

9 Gini mere i ji na-akwasị akwa ike?

Ọ bụ na i nweghị eze?

Onye ndumọdu gi o nwuola
 nke mere na ihe ufu jidere gi dika nwanyi
 ime na-eme?

10 Susie ude ike, gi nwaada Zayon,
 dika isu ude nke nwanyi ime na-eme,
 n'ih na unu aghaghi ihapu obodo a
 jee biri n'ohia.

Unu aghaghi iga Babilon,
 n'ih na o bu n'ebe ahụ ka a ga-esi naputa
 unu.

Ebe ahụ ka ONYENWE ANYI ga-agbaputa unu
 site n'aka ndi iro unu.

11 Ugbu a, otutu mba ezukoala
 imegide gi;

na-asị, "Ka e meruo ya
 ka anya anyi nuo Zayon."

12 Ma ha amaghi
 ihe bu uche ONYENWE ANYI,
 ha aghotakwaghi nzube ya,
 na o chikotala ha dika ukwu oka, na-ebuga
 ha n'ebe izocha oka.

13 "Bilie, zochaa, gi nwaada Zayon,
 n'ih na aga m enye gi mpi igwe.

Aga m enyekwa gi ukwu ola bronz,
 i ga-etijisikwa otutu mba.

Uru ha niile, nke ha nwetara n'uzo na-ezighi ezi,
 ka i ga-enye ONYENWE ANYI.

Akuna ha ka i ga-enyekwa Chineke nwe
 uwa niile."

5

Onyendu si Betlehem

1 Ugbu a doo ndị agha gị n'usoro, gị obodo nke
 usuu ndị agha,
 n'ihì na e jirila mgbidi gbaa gị gburugburu
 ibuso gị agha.

Ha ga-eji mkpara
 tie onyendu Izrel na nti.

2 “Ma gị onwe gị, Betlehem Efrata,
 ọ bụ ezie na ị bụ obodo dị nta n'etiti ndị ikwu
 Juda niile,
 ma onye ahụ ga-achị Izrel
 ga-esi na gị pụta,
 bụ onye ahụ mmalite ya sitere na mgbe ochie,
 sitekwa na mgbe ebighị ebi gara aga.”

3 Ya mere, a ga-arara ha nye
 tutu ruo mgbe onye ahụ ime na-eme
 mụpụta nwa ya.
 Mgbe ahụ, ụmụna ya niile ahụ fọdurụ
 ga-alọghachikwuru ndị Izrel.

4 Ọ ga-eguzo zuọ igwe ewu na aturụ ya,
 site n'ike nke ONYENWE ANYỊ,
 na site n'ịdị ukwuu nke aha ONYENWE ANYỊ
 Chineke ya.
 Ndị ya ga-anọkwa na-enweghị nsogbu,
 n'ihì na ịdị ukwuu ya ga-eru na nsọtụ niile
 nke ụwa.

Mgbapụta na Mbibi

5 Ọ ga-abụkwa udo anyị.
 Mgbe ndị Asirija ga-abata n'ala anyị n'ike,

sikwa n'ebe niile e wusiri ike nke anyị na-
agafe,
anyị ga-ahọpụta ndị ọzuzụ aturụ asaa,
ọ bụladị ndịisi asatọ.

⁶ Onye ga-eji mma agha chia ala Asiriya,
jirikwa mma agha a mịpụtara amịpụta chia
ala Nimrọd.

Ọ ga-anapụta anyị site n'aka ndị Asiriya ahụ,
mgbe ha ga-eji ike bata n'ala anyị,
ma zọrọkwa ije gafee oke ala anyị.

⁷ Mgbe ahụ, ndị fọdurụ afọdu nke Jekọb
ga-adị n'etiti ọtụtụ ndị mmadụ,
dịka igirigi si n'ebe Onyenwe anyị nọ abia,
maọbụ dika mmiri ozuzo ntakiri na-
ezokwasị ahihia,
nke na-adighi ele anya mmadụ
maọbụ chere umu mmadụ.

⁸ Ndi fọdurụ afọdu nke Jekọb
ga-adikwa n'etiti ọtụtụ ndị mmadụ
di ka odum n'etiti anu ohia niile di iche iche,
e, dika nwa odum n'etiti igwe aturu,
nke na-azoda na-adokasi mgbe o na-agabiga,
ma o nweghi onye ga-anaputa ya.

⁹ Aka gi ga-adị elu na mmeri nke ndi iro ya,
a ghakwaghi ila ndi iro gi niile n'iyi.

¹⁰ "N'ubochi ahụ kwa," otu a ka ONYENWE ANYI
kwubiri,

"Aga m ala inyinya unu n'iyi site n'etiti unu,
kujisiekwa ugboala unu niile.

¹¹ Aga m ala obodo niile di n'ala unu n'iyi,
dodasiakwa ebe unu niile e wusiri ike.

¹² Aga m ala mgbaasi unu n'iyi,

unu agaghị enwekwa ndị na-ajụ mmụọ ojọọ ase.

13 Aga m ala arụsị a piri apị unu niile n'iyi, ya na nkume nsọ ahụ niile dị n'etiti unu.

Unu agakwaghị akpọ isiala nye ihe unu ji aka unu kpọ.

14 Aga m ehopu ogidi arụsị niile* nke dị n'etiti unu,

mgbe m ga-akụdasị obodo unu niile

15 Aga m esite n'oke iwe m na ọnuma m booro onwe m ọbọ

n'ahụ mba niile ndị ahụ juru irubere m isi.”

6

Ikpe ONYENWE ANYI megide Izrel

1 Geenu ntị n'ihe Onyenwe anyi na-ekwu, “Bilienu ọtọ, ma kwuonu n'ihu ugwu niile ụzọ m siri mejọ unu.

Ka ugwu nta niile nukwa ihe i nwere ikwu.

2 “Ma ugbu a geenu ntị, unu ugwu niile, geenu ntị, unu ntọala ebighi ebi niile nke ụwa,

n'ih i na ONYENWE ANYI nwere ikpe megide ndi nke ya.

Ọ bukwa Izrel ka ọ ga-aruso ụka.

3 “Unu bu ndi m, gini ka m mere unu? Gwanu m uzọ m si boo unu ibu arọ? Zaanu m.

4 N'ih i na e si m n'ala Ijipt kpoputa unu.

Agbaputara m unu site na ibu ohu,

* 5:14 5:14 Ogidi ndi a bu nke arusi Ashera

nye unu Mosis

na Erõn na Miriam ka ha nyere unu aka.

⁵ Ndi m, chetanu

ihe Balak eze Moab zubere

na ihe Belam nwa Beoa zara ya.

Chetanu njem unu site n'obodo Shitim ruo obodo

Gilgal,

ka unu hu nzoputa nke Onyenwe anyi."

⁶ Gini ka m ga-eji bia n'ihu ONYENWE ANYI,

ikpo isiala n'ihu Chineke onye di oke elu?

M ga-eji onyinye aja nsure oku bia n'ihu ya

nke e ji umu ehi gbara otu afo chuo?

⁷ O ga-atu ONYENWE ANYI utu, bu otutu puku ebule,

ya na iri puku mmanu na-aso dika iyi?

Aga m eji nwa mbu m chuo aja njehie m,

maobu mkpuru nke ahụ m chuo aja maka mmehie nke mkpuruobi m?

⁸ N'ihia na o gosila gi, gi mmadu, ihe di mma.

Ginikwa bu ihe ahụ ONYENWE ANYI na-achọ n'aka gi,

O bu na o bughị ikpe ziri ezi, na ihu ime ebere n'anya,

na iji obi di umeala soro Chineke gi na-eje ije?

Ahuhu Izrel na ikpe omuma ya

⁹ Gee nti! Olu ONYENWE ANYI na-ada na-akpoku ndi obodo ahụ,

n'ezie, itu egwu gi bu inwe amamihe.

"Nurunu olu mkpanaka na Onye hiwere ya.

¹⁰ O ga-abu na m ga-echezọ aku i kpara n'uzo na-ezighi ezi, gi ulo ajo omume,

- ya na ihe ọtụtụ nke na-erughị eru unu ji ere ahịa, bụ nke aburụ ọnu?
- 11 M ga-asị onye na-eji ihe ọtụtụ aghughọ azụ ahịa,
na onye bu akpa nke ihe ọtụtụ aghughọ dị iche iche juru n'ime ya na aka ya dị ọcha?
- 12 Ndi ọgaranya unu bụ ndi na-eme ihe ike, ndi mmadu nọ n'ime gi na-agma ụgha, ire ha na-ekwu naani okwu aghughọ.
- 13 N'ihia ya, ebidola m ịla unu n'iyi,
na ime ka unu buru ndi e bibiri n'ihia mmehie unu
- 14 Unu ga-eri nri ma afo agaghị eju unu;
afo agaghị ejukwa unu eju.
Unu ga-ewezuga ihe, ma unu agaghị echekwa ha, n'ihia na ihe ọbula unu nwere ike chekwaa, ka m ga-ewere nyefee n'aka mma agha.
- 15 Unu ga-akụ mkpuru, ma unu agaghị ewe ihe ubi,
unu ga-azochaputa mmanu oliv, ma unu agaghị ete ya n'ahu unu;
unu ga-azochaputakwa mmanya site na mkpuru vaini, ma unu agaghị anu mmanya ya.
- 16 Unu edebela ukpuru niile bu nke Omri,
na omenaala niile nke ulo Ehab,
unu gbasokwara ndumodu ha niile.
N'ihia ya, aga m enyefe unu n'aka mbibi mee ka ndi gi ghokwa ihe ochi,
unu ga-aghokwara mba niile ihe nkocha."

7

Nhaju anya nke Izrel

¹ Ahụhụ dīrī m!

Adī m ka onye na-achịkọta mkpuru osisi vainị
n'ọkọchị,
mgbe a ghọkọtachara mkpuru dī n'ubi
vainị.

O nweghị ụyọkọ mkpuru vainị ọbụla fọduru nke
e nwere ike ita,
o nwekwaghị mkpuru fiig buru ụzọ chaa nke
agụ ya na-agụsị m ike

² Ndị ezi omume agwula n'ụwa,
ọ dīkwaghị otu onye na-eme ihe ziri ezi
fọduru.

Ha niile na-echere oghere ikwafu ọbara,
ha ji ụgbu na-achuta nta, onye ọbụla na-
achụ ụmụnne ya.

³ Orụ nke aka ha abụọ na-aruputa nke ọma bu
ajọ omume.

Onyeisi na-ana onyinye,
onye ọkaikpe na-eri ngarị,
ndị dī ike na-atuputa ihe masiri ha,
si otu a na-akpagbu eziokwu.*

⁴ Onye nke kachasi ibe ya idi mma n'ime ha dika
uke.

Onye nke na-eme ihe ziri ezi n'ime ha joro
njo kariya ogige ogwu.

Ma ugbu a, ubochi Chineke na-eleta gi abiala,
ubochi ahụ ndi nche gi na-aku ekwe ido aka
na nti.

Ugbu a bu oge ihe igba ghari nye ha.

⁵ Ekwenyerela onye agbataobi gi,
atukwasila onye bu ezi enyi gi obi.

Kpachara anya gi, n'ihe gbasara okwu onu gi,

* 7:3 7:3 Maobu, ikpe ziri ezi

ọbụla dị n'ebe nwunye gị nọ.
 6 N'ihì na nwa na-elelì nna ya anya.
 Nwa nwanyị na-ebili megide nne ya.
 Nwunye nwa megidekwa nne di ya,
 ndị iro mmadụ bụ ndị ezinaụlọ ya.

7 Ma mụ onwe m, ana m ele ONYENWE ANYỊ anya
 n'ihì inyeaka ya.
 Eji m olileanya na-echere Chineke Onye
 nzọpụta m.
 Chineke m ga-anụ olu m.

Izrel ga-ebili

8 Achikwala m ọchị gị onye iro m.
 Mgbe m dara, aga m ebilitekwa.
 Mgbe m nọ n'ime ọchịchiri,
 ONYENWE ANYỊ n'onwe ya ga-abụ ihe m.
 9 N'ihì na m emehiela megide ya,
 aga m anabatara onwe m ahụhụ nke ọnuma
 ONYENWE ANYỊ,
 tutu ruo mgbe ọ ga-ekpe ikpe m,
 mee ka m guzosie ike.
 Ọ ga-akpọpụta m n'ihè;
 aga m elekwasikwa ezi omume ya anya.
 10 Mgbe ahụ, ndị iro m ga-ahụ,
 ihere ga-ekpuchi
 onye ahụ siri m,
 "Olee ebe ONYENWE ANYỊ Chineke gị ahụ nọ."
 Aga m eji anya m hụ mgbe ọ ga-ada,
 ọ bụladị dika e si na-azọ ya ụkwụ,
 dika apiti di n'okporouzo.

11 Ụbọchị a ga-ewughari mgbidi gị niile na-abia;

- 12 ụbọchị a ga-eme ka oke ala gị saa mbara.
 N'ụbọchị ahụ, ha ga-abiakwute gị,
 site na Asiria ruo na obodo niile nke Ijipt,
 sitekwa n'Ijipt ruo Yufretis,
 site n'osimiri ruo osimiri,
 sitekwa n'ugwu ruo n'ugwu.
- 13 Ma ụwa ga-aghọ ebe togboro n'efu n'ihị ndị bi
 n'ime ya,
 iji kwuo ha ugwo ihe ojoo niile ha mere.

Ekpere na otuto

- 14 Were mkpanaka gị zuo ndị gị,
 bu igwe ewu na aturu nke ihe nketa gị,
 ndị bi naanị ha n'oke ohi,
 n'ebe ita nri nke ahijia ndu juputara.
 Kwere ka ha taa ahijia ndu nke Bashan, na nke
 Gilead,
 dika na mgbe ochie.
- 15 "Dika n'ụbọchị ahụ unu sitere n'Ijipt pụta,
 aga m egosi ha oru itunanya m niile."
- 16 Mba di iche iche ga-ahụ ya, ihere ga-emekwa
 ha,
 n'ime idi ike ha niile.
 Ha ga-ekpuchi aka n'onu ha,
 nti ga-echikwa ha.
- 17 Ha ga-aracha aja dika agwo,
 na dika anu di iche iche, nke na-akpu akpu
 n'ala.
 Ha ga-eji ima jijiji si n'ebe ha e wusiri ike puta.
 N'ihị egwu ha, ha ga-abiakwute ONYENWE
 ANYI bu Chineke anyi.
 Ha ga-atukwa egwu gi.

- 18 Onye bu chi ahụ dika gi,
nke na-agbaghara ma na-ehichapụ mmehie
na njehie
nke ndị ọduru afọdu n'etiti ihe nketa gi?
Ị naghị anọgide na-ewe iwe ruo mgbe ebighị ebi,
kama ị bu onye ọ na-atọ ụtọ inwe obi ebere.
- 19 Ọ ga-emekwara anyị ebere ọzọ.
Ọ ga-azọdakwa mmehie anyị n'okpuru
ukwu ya,
Ị ga-atubakwa mmehie anyị niile n'ebe
dịkarịsiri omimi nke oke osimiri.
- 20 Ị ga-egosi Jekọb ntukwasị obi,
gosikwa Ebrahim ihunanya gi,
dika ị nūọrọ nna nna anyị ha n'iyi,
site na mgbe ochie.

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu
The Holy Bible in the Igbo language of Nigeria:
Biblica® Baiḅḅuḅ Nḅo n'Igbo Ndḅ Ugbu a nke dḅrḅ
onye ọḅuḅa igu

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu

Ndḅ Biblica, Inc. degħarḅrḅ ya n'afọ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ọḅuḅ a, nke edebanyere dḅka iwu si kwado n'ḅḅo ọḅuḅ dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. Ọ ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 21 Feb 2024 from source files dated 13 Apr 2023

e2303256-375f-5385-8ff3-d387f2bc9c78